

## महाराष्ट्र शासन

दुरध्वनी क्र२२०४८२४७-०२२.

ई मेल-[dokh.rfd@maharashtra.gov.in](mailto:dokh.rfd@maharashtra.gov.in)

क्रमांक:-गौखनि-३०/०९१४/प्र.क्र.४६५/ख

महसूल व वन विभाग, हुतात्मा राजगुरु चौक,  
मादाम कामा मार्ग, मुंबई-४०० ०३२.

दिनांक :- ११ डिसेंबर, २०१९.

### विषय:- गौण खनिज-अहमदनगर

सन २०११-१२ या वर्षाकरीता मौजे चोंभूत वाळूसाठा क्र.१, ता.पारनेर, जि.अहमदनगर या वाळूगटातून उत्खनन न करता आलेल्या वाळूची प्रमाणशीर रक्कम परत करणेबाबत.

श्री.संतोष सदाशिव मिंडे, रा.सविदणे, ता.शिरूर, जि.पुणे

### शासन जापन :-

जिल्हाधिकारी, अहमदनगर यांना पाठविलेल्या शासनपत्र, समक्रमांक, दि.२६ मार्च, २०१८ रोजीच्या पत्रास अनुलक्षून मा.मुंबई उच्च न्यायालय, मुंबई यांनी अवमान याचिका क्र.३५३०४/२०१८ मध्ये दि.१३/११/२०१९ रोजी दिलेल्या आदेशानुसार असे कळविण्यात येते की, सन २०११-१२ या वर्षाकरीता मौजे चोंभूत वाळूसाठा क्र.१, ता.पारनेर, जि.अहमदनगर हा वाळूगट ६०० ब्रास वाळूसाठ्याकरीता लिलावाद्वारे सर्वोच्च बोलीस रु.४६,५१,०००/- इतक्या रक्कमेस लिलावधारक श्री.संतोष सदाशिव मिंडे यांना जिल्हाधिकारी, अहमदनगर यांच्या दि.३१/१२/२०११ रोजीच्या आदेशान्वये मंजूर करण्यात आला होता.

०२. मौजे चोंभूत, ता. पारनेर येथील कुकडी नदीपात्रातील वाळूसाठा क्र. १ मधील वाळू वाहतुकीकरीता लिलावधारकास ३ पुस्तके उपलब्ध करून देण्यात आली. सदर पावत्या वापरून अर्जदार यांनी ३०० ब्रास वाळूची वाहतूक केली. उर्वरीत ३०० ब्रास वाळू वाहतुकीकरीता पावती पुस्तके जिल्हाधिकारी कार्यालय, अहमदनगर यांच्यामार्फत पुरविण्यात आली नाहीत, तसेच नदीपात्रात पाणी असल्यामुळे वाळू उत्खनन व वाहतूक करण्यास अडथळा आल्याचे लिलावधारक यांनी नमूद करून तत्कालीन मा.मंत्री (महसूल) यांचेकडे अपिल अर्ज दाखल केला.

०३. तत्कालीन मा.मंत्री (महसूल) यांनी सदर अपील अर्ज तत्कालीन मा.राज्यमंत्री (महसूल) यांच्याकडे "सुनावणी घेवून निर्णय घेण्यासाठी" वर्ग केला होता. त्यानुसार तत्कालीन मा.राज्यमंत्री (महसूल) यांनी सुनावणी घेवून, दिनांक ९/९/२०१४ रोजी अर्जदार यांची उत्खनन न करता आलेल्या वाळूची प्रमाणशीर रक्कम परत मिळण्याची विनंती मान्य करून त्याअनुषंगाने विभागाने पुढील आवश्यक कार्यवाही करण्याचे आदेश पारित केले.

०४. उपरोक्त दि.९/९/२०१४ च्या आदेशानुसार रक्कम परत करणेबाबतची प्रशासकीय कार्यवाही न झाल्याने लिलावधारक यांनी मा.मुंबई उच्च न्यायालय येथे रिट याचिका क्र.२९३३१/२०१६ दाखल केली. मा.मुंबई उच्च न्यायालयाने सदर याचिकेमध्ये दि.२८/११/२०१७ रोजी याचिकाकर्त्यास तत्कालीन मा.राज्यमंत्री (महसूल) यांच्या दि.९/९/२०१४ रोजीच्या आदेशानुसार प्रमाणशीर परताव्याची रक्कमेची परिगणना करून रक्कम तीन महिन्यात परत करावी, असे आदेश दिले होते. सदर आदेशाची पूर्तता न झाल्याने लिलावधारक यांनी मा.मुंबई उच्च न्यायालयात अवमान याचिका क्र.३५३०४/२०१८ दाखल केली. सदर अवमान याचिकेमध्ये मा.मुंबई उच्च न्यायालयाने दि.१३/११/२०१९ रोजी मा.मुंबई उच्च न्यायालयाचे आदेशाची पूर्तता किती कालावधीत केली जाणार आहे, याची विचारणा केली आहे.

०५. सबब, मा.मुंबई उच्च न्यायालयाचे सदरहू आदेशानुसार मा.मुंबई उच्च न्यायालयाच्या दि.२८/११/२०१७ रोजीच्या आदेशाची अंमलबजावणी क्रमप्राप्त करणे झाले आहे. त्यामुळे तत्कालीन मा.राज्यमंत्री (महसूल) यांच्या दि.९/९/२०१४ रोजीच्या आदेशानुसार लिलावधारक श्री.संतोष सदाशिव मिंडे यांनी लिलावाची संपूर्ण रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर लिलावधारक यांना मौजे चोंभूत वाळूसाठा क्र.१, ता.पारनेर, जि.अहमदनगर या वाळूगटातून उत्खनन न करता आलेल्या ३०० ब्रास इतक्या वाळूची प्रमाणशीर रक्कम रु.२३,२५,४९८/- (रुपये तेवीस लक्ष पंचवीस हजार चारशे अठ्ठयाण्णव फक्त) इतकी अदा करण्यास या शासन जापनाद्वारे शासन मान्यता देण्यात येत आहे.

०६. या बाबीवर होणारा खर्च सन २०१९-२० या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीतून खर्ची टाकून भागविण्यात यावा.

०७. सदर शासन ज्ञापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१९१२१२१३०१०५४९१९ असा आहे. हे शासन ज्ञापन डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दिनेश चव्हाण )

अवर सचिव, महाराष्ट्र शासन

प्रति,

जिल्हाधिकारी, अहमदनगर.

प्रत:-

- १) विभागीय आयुक्त, नाशिक विभाग, नाशिक
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, अहमदनगर
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.